



TE VEA HEPETOMA a ia mana te nunaa

7 - 14 no Tetepa

N° 57

FAREREIRAA E TE FAATEREHOU EMMANUELLI

I te 17 no Atete nei, ua tupu i te nohoraa o te Tomiteraa teitei te ho'e farereiraa, i rotopu i te tomite o te pu Ia Mana te Nunaa o tei tiahia atu e Peni ATGER, J.Paul BARRAL, Pierre TESSIER, i te faaterehou EMMANUELLI. I te hora 6 e te afa, ua tae te mau mero o te pupu i mua i te faaterehou o tei faarii mai na roto i te ho'e huru faariiraa e ore ai e tupu iti noa ae te faataia. Mai te mea ra e, e farereiraa i te faito ihoa o te ho'e rauti, ia farerei atu i tona taeae rauti. Ua tupu ohie noa te faahitiraa parau na roto i te anaanatae, E mea huru ata ata teie farereiraa, inaha na te faaterehou iho i tatara mai i te huru o te faatereraa, e te huru o te mau ti'a e faatere nei i to tatou fenua. Ua ite paato'a tatou i te mau ti'araa o te mau mana faatere, ua ite papu ato'a te faaterehou te hoho'a o teie mau mana faatere, Te faahiti ra oia i te huru o tona faariiraahia, e te huru o te mau ti'a mana i roto i te area taime poto roa.

MEA AREAREA IA MATAITA'I

I te taime revaraa o te faaterehou, e aroraa rahi tei itehia i nia i te tahua tauraa manureva, i rotopu i te mau ti'a o te Tahoeraa e to te Front Uni,

Na vai te aparaa hope'a ? Na te Front Uni ? Na te Tahoeraa ? Na vai te hei hope'a ? Na te Tahoeraa ? Na te Front Uni ? Ua tatai 5 te aroharaa i te taata ho'e. Aroha i te taeraa mai te faaterehou na nia i tona pereoo, faanuu atu te faaterehou i roto i te fare, aroha faahou, tomo atu te faaterehou i roto i te vahi faaineineraa, aroha faahou, apa faahou. Haere atu te faatere i mua i te e'a o te manureva, aroha faahou.

I te taime hope'a roa, ua tai'ohia e 4 aroharaa i te area o te 6 tetoni, aroha rima, apa, faahei, aroha rima faahou, nana faahou no te tahinu. Tei muri o BOURVIL. Te aroha ia rahi DUR DUR te aroha.

AITA I MANUIA

Ia mana'o papu roa te feia ra, te Faaterehou EMMANUELLI ra, tei roto ia i te pute. I te taahiraa mai ihoa te Faaterehou i Faaa, aita i taa faahou o vai te apa matamua ia EMMANUELLI, tera ihoa faanahoraa tahito ra, mai ta ratou i rave ia DIJOURD, te mau apaparaa, te mau faaheiraa, te mau faahitiraa parau navenave maitai, te mau pupu ote'a no te tã maru i te aau o te Faaterehou, ua rau, e ua rau te mau o i pupuhia atu. Eiaha e faatupu i te maere i te mea e aita i manuia ta ratou mau pereraa, e ere o EMMANUELLI i te taata no te pae ATAU.

I nia noa i te hoho'a mata o te mau ti'a mana o te fenua nei, e itehia ai te pe'a pe'a rahi e vai ra i roto i te hohonuraa o te pute, ua vai pi'o noa te mau ti'a mana i mua i te mau faahitiraa parau a te Faaterehou. Ua hope te anotau o te mau faarapuraa o ta ratou i rave noa na e o DIJOURD mā.

UA PŪ VAAVAAHIA TE TARIA O FLOSSE

Hou te faaterehau EMMANUELLI, a faaru'e mai ai te fenua nei, ua tae atu ia oia i FR3 no te ho'e faahitiraa parau hope'a. I taua pō ra, na GRIMAUD e o Ahiti i uiui atu i te faaterehau i tona mau mana'o no tona tere i Porinetia nei,

Eaha ho'i to outou mana'o, tia i maite o Flosse, no te hihio, no te faaroo i taua faahitiraa parau ra. Aita atu, ia Flosse i te hinaaro na na ae e uiui ia EMMANUELLI, aita atu ai ia Flosse i te hinaaro e faariro iana ei papai ve'a i taua taime ra, aita atu ai i te hinaaro e'ume ia Ahiti i rapae o na ae te parahi i te pae atau o EMMANUELLI.

E mau uiraa huru roa ta Ahiti, uteute atu ra te taria o Flosse, aita roa te ra huru uira'a e au ra i te taria o Flosse. Haa mana'ohia atu ra i te taime hou te ma'itiraa o ratou ana'e te faari'ihia ia faahiti i to ratou mau mana'o na roto i te afata teata, aita e hepetoma ē, aita to ratou e mana'o mo'e atu te Tahoeraa, maiha mai te Front Uni, mo'e atu te Front Uni, maiha mai te Tahoeraa, e ia faahiti i te parau e hapa'o ratou i to ratou mau hina'aro ia māha. Eita te mau pupu poritita ēē e ō i FR3. Ua oti ae na ia roto i te faanaho i te faaereraa i te mau pupu poritita e aro ra no te tiamāraa.

I teie mahana te matara ra te uputa o FR3 no te faarii i te mau pupu poritita ato'a, te oo nei o Flosse. Faati'amahia te mau papai ve'a i te faahiti i to ratou mau mana'o, i te ui i ta ratou mau uiraa, faati'amāhia te taata e uihia ra ia pahono i te mau uiraa, faati'amāhia te mau pupu poritita ato'a i faa'ite i to ratou mau hinaaro, i nia i te parau no te topita Atomī, no te tiamāraa. Aita teie faati'amāraa i te mau ve'a i roto i te tau faatereraa ATAU a Giscard e o Flosse ma.

Haamana'ohia atu ra i te mau taime i ma'iri iho nei, a tuturi noa ai te mau papa'i ve'a i mua i te mau ti'a mana ma te matau i te tihatihia, aita te mau papa'i ve'a e noho faahou nei i roto i te mata'u, eita o ratou e mata'u faahou ia Flosse i teie mahana.

Te hope nei te tau o te haaviviraa, vaiho i te mau taata ato'a, ia parau i to ratou mau mana'o, o Ia Mana te Nunaa anae te faarii ia parau te mau taata ato'a i roto i teie fenua Porinetia.

FAAARARAA I TE MAU RAUTI

I teie avae Tetepa, te faatupu nei te pupu i te hoe tau haapaariraa i roto i na motu Tahiti, Moorea, no te maororaa ho'e avae, no te mau rauti o te mau tuhaa ato'a o Tahiti e Moorea,

TUMU PARAU

- 1 Te aai Poritita o Porinetia 1945-1981
- 2 Te niu o te pupu, te huru o te mau tuhaa taata i roto i te nunaa
- 3 Te tapura ohipa o te faarava'iraa faufaa
Te ti'amaraa i te pae faufaa e i te pae poritita
- 4 Te mau rave'a e faaohipa no te farereiraa i te nunaa e no te tururaa i te arata'iraa poritita

E arata'ihia teie mau haapaariraa e na pupu e maha

- 1 Papeete arata'ihia e Jacqui VAN BASTOLAER e o Henri HIRO
- 2 Hitia o te ra, arata'ihia e Jacqui DROLLET, Pierre TESSIER, J.Louis NANAI, Yves DOUDOUTE
- 3 To oa o te ra, arata'ihia e Leo TOM SING VIEN, Doris MARVOI, Ahiti ROOMATAAROA
- 4 Moorea, arata'ihia e Peni ATGER, Isidore HIRO, J.Pierre BOUVIER.

Ia farerei atu ia te mau rauti, i ta ratou tomita tuhaa no reiraa o ratou o tefaaō atu i roto i te haapaariraa.